

ڈاکٹر حافظ صفوان محمد چہاں / قرۃ اعین

اردو مثال گھر (دی پینک آف اردو): ایک تعارف

Urdu Data House : An Introduction

Dr Hafiz Safwan Muhammad Chohan, Chairman, Computer & Data Services Department, Manager Data Network, Telecommunication Staff College, Haripur, Pakistan.

Qurat ul Ain, Assistant Informatics Officer, Centre of Excellence for Urdu Informatics, National Language Authority, Islamabad, Pakistan.

Abstract:

The Bank of Urdu (TBU) is a proposed corpus of Urdu text of both written and spoken language. The idea is basically taken from The Bank of English which is being used as the backbone of English language engineering, corpus and lexicon development, and works of the same order.

Issues of the formation of TBU are discussed in this introductory paper. Where the Urdu corpus must deviate from the standard roadways of The Bank of English, is specially dealt with.

کلیدی الفاظ:

مشین ریز اسیبل اردو، لسانی انجینئرنگ، اردو لسانیات، مال خانہ (Repository)، عام بول چال (Corpus)، قاموس الامثال (Informal Spoken Language)، سلینگ، جارگن۔

مختفات:

اردو ڈیٹا بیس / اردو ڈیٹا بینک: UDB: Urdu Data Base/ Urdu Data Bank

اردو مثال گھر / اردو کارپس / دی پینک آف اردو : TBU: The Bank of Urdu

بریش نیشنل کارپس : BNC: British National Corpus

پرانی انگریزی کے نظائر : LEME: Lexicons of Early Modern English

دنیا بھر میں زبانوں پر تحقیق کا کام اس وقت زوروں پر ہے۔ زبان پر تحقیق سے مراد زبان کی ساخت پرداخت کا مطالعہ بھی ہے اور میں المانی تعلقات کا مطالعہ بھی۔ کمپیوٹر کی آمد کے ساتھ ہی زبانوں پر تحقیق کے علم میں نئی اور وسیع تر جگہیں سامنے آنا شروع ہوئیں اور خالص سائنسی انداز میں زبانوں کی بہت اور اثرات کا جائزہ لیا جانا شروع ہوا۔ اس مطالعے اور تحقیق کے لیے زبان کے استعمالی نظائر کی بنیادی اہمیت ہے۔ اس وقت کمپیوٹر پر دنیا کی کئی زبانوں کا ذینا اس مقصد کے لیے جمع کیا گیا ہے۔ یہ ذینا وقت گزرنے کے ساتھ ساتھ کمیت میں بڑھتا اور کیفیت میں بہتر سے بہتر ہو رہا ہے۔ لسانی انجینئرنگ (Linguistics Engineering) اور لسانیات (Linguistics) کے بھی شعبوں میں تحقیق کے لیے اس ذخیرہ امثال کی بنیادی ضرورت ہے۔ دی پینک آف انگلش کے نام سے انگریزی زبان کا سب سے بڑا مال خانہ (Repository) جس کے روح و رواں آنجمانی پر ویسر جان میک ہارڈی سٹکلیر تھے، اس وقت برمنگھم یونیورسٹی برطانیہ میں قائم ہے اور ان شعبوں میں جاری تحقیقات کے لیے موزوں لسانی متن تحقیقیں اور تحقیقی ادراوں کو فراہم کر رہا ہے۔ زیر نظر مقامی میں اردو کے لیے ایسے ذینا پینک کے قیام کی ضرورت کے بارے میں بتایا گیا ہے۔

مرکزی فضیلت برائے اردو اطلاعیات، مقتدرۃ تو می زبان اسلام آباد میں اس موضوع پر کام کا آغاز ہو رہا ہے۔ پہلے بیان پر یہ شعبدہ ”اردو ذینا پینک“ کے نام سے تھا لیکن یہیں پر کام کر رہے ایک دوسرے شعبدہ ”اردو ذینا میں“ کے مخفف کے ہم آواز اور ہم صورت ہونے کی وجہ سے الیاس (ان دونوں شعبوں کا انگریزی مخفف UDB تھا) اور دی پینک آف انگلش کے نام سے بہت دور ہونے کی وجہ سے اس کا نام بدلتے کی تجویز دی گئی، جسے ”اردو اطلاعیات: آج اور کل“ کے عنوان سے ۸- جون ۲۰۰۸ کو ہونے والی درکشاپ میں باہر سن اردو و اطلاعیات اور حکام بالا نے قبول کیا؛ اور اس کا اردو نام ”اردو مثال گھر“ بھی قبول کیا۔

اردو مثال گھر بوجوہ دی پینک آف انگلش سے مختلف ذرائع سے بھی مواد لے گا۔ ان وجہ اور ان ذرائع کے بارے میں بھی تفصیلات دی گئی ہیں۔

۱: دی پینک آف انگلش: مختصر تعارف

دی پینک آف انگلش تقریباً ۲۵۰ ملین بولے اور لکھنے جانے والے الفاظ کا مجموعہ ہے جسے کمپیوٹر میں زبان کے تحقیقی استعمال کے لیے اکٹھا کیا گیا ہے۔ یہ مواد ۱۹۹۰ء سے اب تک کے استعمال ہونے والے ذخیرہ کردہ متن سے لیا گیا ہے۔ ہر مہینے اس مواد میں ۱۰ ملین الفاظ کا نیا ذخیرہ لالا جاتا ہے۔ اس مال خانے میں موجود پیشتر حصہ برطانوی انگریزی پر مشتمل ہے جب کہ امریکن انگریزی کے متنوں % ۲۵ ہیں؛ پانچ فیصد مواد دنیا بھر میں بولی جانے والی انگریزی سے لیا گیا ہے جس میں آسٹریلیائی اور سنگاپور کی انگریزی بھی آتی ہے۔

دی پینک آف انگلش میں صرف اور صرف مشین ریڈائلنگ انگریزی متن ہے جو کمپیوٹر پر حفظ ہے۔ یہ متن پلیٹ فارم سے غیر وابستہ (Platform Independent) ہوتا ہے اور کسی بھی پروگرام کے لیے استعمال ہونے کی صلاحیت رکھتا ہے۔

دی پینک آف انگلش میں صرف اور صرف آج کی بولی، لکھی اور استعمال کی جانے والی انگریزی زبان کے ظائز موجود ہیں۔ زبان کے کل سیکل استعمال سے اسے واسطہ نہیں۔

۱.۱: دی پینک آف انگلش کے مآخذ

دی پینک آف انگلش میں لیا گیا مواد اخبارات، میگزین، فکشن اور نان فکشن کتب، پنفلٹ اور خطوط وغیرہ سے لیا گیا ہے۔ ۱ دی پینک آف انگلش کا وہ تھی کارپس میڈیا کی زبان پر مشتمل ہے، یعنی اخبارات اور میگزینوں کے ساتھ ساتھ ریڈیو اور ٹی وی کی زبان۔ ۲ دی پینک آف انگلش کے تقریباً ۲۰ ملین الفاظ عام بول چال پر مشتمل ہیں۔ یہ ذیٹا غیر رسمی ملاقاتوں، امنڑویزوں اور مباحثوں کو ریکارڈ کر کے لکھا گیا ہے۔ ۳ یہ حصہ اس لیے رکھا گیا ہے کہ انگریزی زبان کے زندہ استعمال اور تازہ ترین رجحانات سے باخبر رہا جاسکے۔

۱.۲: دی پینک آف انگلش میں کہاں سے متن نہیں لیا جا رہا؟

دی پینک آف انگلش ادبی زبان کو شامل نہیں کیا گیا، یعنی ناول اور شاعری کی زبان کو پینک کا حصہ نہیں بنایا گیا۔ اسی طرح یہ پینک سائنسی مقالات اور مختلف شعبوں کی مخصوص زبان

(Jargon; slang) کو بھی محفوظ نہیں کرتا۔ وجہ یہ ہے کہ ان سب جہات کی زبان عام زبان نہیں ہوتی بلکہ اہل علم یا مخصوص لوگوں / شعبوں کی زبان ہوتی ہے۔ لسانی انجینئرنگ ان پکڑنے والوں کی نہیں بلکہ شاہراہ کی زبان پر وقت اور صلاحیت خرچ کرنے اور کرانے سے متعلق ہے۔ دی پہنچ آف انگلش چلتے ہوئے کاروبار میں اپنا مال لگاتا ہے نہ کہ محدود یا مخصوص چھوٹے کاروبار میں۔

1.3: دی پہنچ آف انگلش میں ڈیٹا جمع کرنے کے طریقے

میں ریاستیں مختلف متنوں سے اکٹھا کیا جاسکتا ہے۔ مثلاً یہ کہ مختلف دیوب سنتوں پر سے مطلب کا ڈیٹا حاصل کیا جائے۔ اگر مواد متن (Text) کی شکل میں نہیں ہے تو اسے متن کی صورت میں تاپ کرایا جائے۔ یہ تاپنگ معیاری ہونی چاہیے۔ آواز سے متن (Speech-to-text) اور تصویر سے متن (OCR) کی جدید ترین میں کو استعمال کر کے یہ مواد جمع کیا جاتا ہے۔

مواد کی جمع آوری میں بنیادی بات یہ ہے کہ یہ کم وقت میں اور کم خرچ میں ہو، لیکن ابہام اور اغلاط سے پاک ہو۔

1.4: دی پہنچ آف انگلش کے استعمالات

دی پہنچ آف انگلش کو بنانے کی اہم ترین وجہ ایک ایسا قاموس الامثال (Corpus) تیار کرنا تھا جو محققین اور لغت نویسون کو الفاظ کے متعلق زیادہ سے زیادہ اور معیاری معلومات فراہم کر سکے۔ وقت گزرنے کے ساتھ ساتھ اس کے استعمالات کی ترقی سے فنی صورتیں سامنے آتی رہی ہیں، اور ان میں اضافہ روزافزوں ہے۔ چنانچہ دی پہنچ آف انگلش میں الفاظ کی سب تصریفی صورتوں کا استعمال موجود ہوتا ہے۔ اس میں نظائر چونکہ روزمرہ کی زبان (یعنی آج کل کی بولی اور کھصی جانے والی زبان) سے لی گئی ہیں لہذا زبان کا تازہ ترین، زندہ استعمال سامنے لا کر اس پر چاری تحقیقات میں کھولت فراہم کی جاتی ہے۔

2: دی بینک آف انگلش کیا ہے؟ کیا نہیں؟

دی بینک آف انگلش ذخیرہ الفاظ یا مترائکس (wordlist) نہیں ہے بلکہ انگریزی الفاظ کی جملہ تصریفی صورتوں اور ہر سطحی استعمال کے نظائر (مثالوں) پر مشتمل متون کا مجموعہ ہے۔ اس بینک میں نبی وقت موجود متون ۱۹۹۰ء اور اس کے بعد کے ہیں۔ اس وقت سے پہلے کے نظائر بینک سے نکال کر سرد خانے میں ڈال دیے گئے ہیں۔ یہ انگریزی زبان کا بینک ہے نہ کہ انگریزی ادب کا۔

دی بینک آف انگلش انگریزی لسانیات یا لسانی انجینئرنگ کا نام نہیں ہے۔ اس کی مثال عام بینک کے طور سے لی جاسکتی ہے۔ عام بینک لوگوں کی رقوم جمع کرتا ہے اور محفوظ رکھتا ہے۔ بینک رقوم کو استعمال نہیں کرتا بلکہ مختلف کاروبار کرنے والوں کو استعمال کے لیے دیتا ہے؛ ان سے اس استعمال سے ملنے والے فتح میں شرکت کرتا ہے؛ وغیرہ۔ دی بینک آف انگلش بھی الفاظ اور ان کے استعمالات کو صرف محفوظ رکھتا ہے، اور محققین اور لغت نویسوں وغیرہ کو اپنے پاس موجود متون پر فتح بخش کام کرنے کی اجازت دیتا ہے، اور ان کاموں کے تباہ سے اپنی قدر و قیمت میں اضافہ کرتا رہتا ہے۔

3: کلاسیکل انگلش اور دی بینک آف انگلش

جیسا کہ اوپر عرض کیا گیا، دی بینک آف انگلش انگریزی زبان کے معاصر استعمال کے نظائر پر مشتمل ہے۔ سوال پیدا ہوتا ہے کہ پھر انگریزی کا کلاسیکل استعمال کہاں گیا؟ اس کے بارے میں عرض ہے کہ کلاسیکل اور ابتدائی آدوار کی زبان کو انگریزی میں الگ سے موجود ڈینا بیکوں (مثال گھروں) کی شکل میں محفوظ کیا جاتا ہے۔ اس کی ایک مثال LEME ہے، جس میں موجودہ انگریزی کے ایسے نظائر جمع کیے گئے (اور کیے جا رہے) ہیں جیسیں ”پرانی“ انگریزی (Early Modern English) کہا جاتا ہے۔ ملاحظہ کیجیے:

4: اردو مثال گھر (دی بینک آف اردو)

اردو مثال گھر دی بینک آف انگلش کے ڈھب اور ہیو لے پر تجویز کیا گیا اردو متون کا ایسا خزانہ ہے جو الفاظ کے استعمال کے نظائر ذخیرہ کرے گا تاکہ اردو پر بطور قطری زبان تحقیق

ہو سکے۔ اس میں موجود سارے متون مشین ریڈا ہبل اردو میں اور پلیٹ فارم سے غیر وابستہ حالت میں ہوں گے تاکہ کسی بھی موجہ پر اردو میں کام کرنے والے محقق یا مشین کو متون کی سہولت فراہم کی جاسکے۔

اردو مثال گھر اپنے مال خانے میں بنیادی طور پر سب متون کو اردو کے روایتی رسم الخط (Indo-Perso-Arabic Script) میں رکھے گا اگرچہ کسی وقت میں رومان اردو اور دیوتا گری کے لیے معاوحت (support) بھی فراہم کی جاسکے گی۔ چونکہ یہ مثال گھر دائیں سے باعث ملھے جانے والے اردو کے متون فراہم کرے گا اس لیے اردو کی ہم رشتہ، تمام پاکستانی زبانوں کے متون ذخیرہ کرنے کے لیے اگر مثال گھرانے بنائے جائیں (جیسیں ضرور اور فوراً بنا شروع کرنا چاہیے) تو ان سب کو اس اردو مثال گھر کے ذیلی اداروں (Subsidiaries) کے طور پر رکھا اور استعمال کیا جاسکتا ہے۔

4.1: اردو مثال گھر کے مآخذ

شان الحق حقی (۱۹۹۲ء) نے لکھا ہے کہ ”..... اردو پیشے اور پروان چڑھنے نہ پائی تھی کہ کلاسیکیت کی راہ پر چل نکلی۔ شعر گوئی کے کام کی رہ گئی۔“ بات درست ہے۔ اردو پر طبع زبان کوئی تحقیق کرنے، علی الخصوص کمپیوٹر پر کوئی ایسا کام کرنے کا ارادہ کیا جائے تو معلوم ہوتا ہے کہ اردو کا تحریری سرمایہ زیادہ تر زبان کے صرف ادی استعمالات کے لفاظ پر مشتمل ہے۔ اس لیے اردو مثال گھر کے منسوبے پر دی یہیک آف انگلش سے خاصے فاصلے پر رہ کر کام کرنا ضروری ہو گیا ہے۔ چونکہ اردو نے ادبی طور پر بہت ترقی کی ہے اس لیے اردو متون اکٹھا کرنے میں اردو ادب سے مدد لینی پڑے گی۔ یاد رہے کہ دی یہیک آف انگلش نے ادبی زبان کے متون کو اپنے مال خانے کا حصہ نہیں بنایا۔ بایس وجہہ اس تجویز میں یہ بات قابل ذکر ہے کہ اردو مثال گھر اردو اخبارات، ادب، (کسی حد تک) شاعری، امنیتی اور دیگر شائع کردہ کتابوں سے اپناراں المال (Capital) حاصل کرے گا۔ یہ بہت بنیادی فرق ہے جو دی یہیک آف انگلش اور اردو مثال گھر میں ہے۔

آغاز میں ایسا بہت سا متن جمع کر کے کام شروع کیا جاسکتا ہے۔ اردو زبان کے معاصر استعمالات کو مشین ریڈا ہبل اردو میں جمع کرنے کا کام بھی فوراً شروع کر لیا جائے تاکہ

اس میں متن آتا ہے۔ رفتہ رفتہ کلیکل متون اور پرانی اردو کے نظائر کے ذخیرہ کو LEME کے طرز پر الگ (Denest) کر دیا جائے تاکہ یہ ایک مستقل مأخذ کے طور پر پہنچ سکے اور اردو زبان پر کلائیکل تحقیق میں کام آسکے۔

فوری طور پر کلاں اردو لغت، شائع کردہ اردو لغت بورڈ کراچی سے بھی مدد لی جائے تو انہائی مناسب اور بھل ہے کیوں کہ اردو کے ذخیرہ الفاظ کے کلائیکل استعمال کے سب سے زیادہ نظر صرف نئیں سے بکھال سکتے ہیں۔ اس کی شکل یہ ہوگی کہ ان مأخذ کی ایک ڈھنڈی ڈھانی سی فہرست بنا لی جائے جن پر اس لغت نے زیادہ انحصار کیا ہے۔ ان مأخذ کو نئیں ریڈی اسٹبل اردو میں، اور درست اور معیاری انداز میں، کمپیوٹر پر محفوظ کرنے کا آغاز کر دیا جائے۔

4.2: اردو مثال گھر میں فی الوقت متون کہاں سے نہیں لیے جائیں گے؟

فی الحال اردو مثال گھر کے مال خانے میں رکھے جانے والے متون بہت ہی مخصوص جگہوں سے لیے جانے کی تجویز ہے۔ یہ مثال گھر ریڈیو، ٹی وی اور میڈیا کی زبانوں سے (زیادہ تر) ڈینا نہیں لے گا۔ چنانچہ عام بول چال کی زبان اس میں عموماً شامل نہیں کی جائے گی؛ لیکن اگر کہیں سے معیاری متن میں محفوظ کردہ بول چال کی زبان مل جائے تو اُسے ضرور لیا جائے گا۔ وی بینک آف انگلش کی طرح اس میں سائنسی تکنیک سے متعلق زبان بھی شامل نہیں کی جائے گی، اگرچہ مستقبل میں اس پر بھی کام کیا جا سکتا ہے۔ فوری طور پر کئی قسم کے ایٹرو یوز اور ناک شو زوں وغیرہ میں شامل ہونے والے الفاظ بھی اس مال خانے کا حصہ نہیں بنیں گے۔ وغیرہ وغیرہ۔

اردو مثال گھر کے مأخذ کو اتنا محدود کرنے کے وجہہ بہت سے ہیں۔ سر درست اس ضمن میں چند سامنے کی باتیں عرض کی جاتی ہیں۔

۱۔ معیاری متن کی جمع بندی کے لیے بہت وقت درکار ہوگا۔ موجودہ متون زیادہ تر معیاری نہیں ہیں۔ اس لیے ادب کے متون کو معیاری بنا کر کام کرنا ضروری ہے۔ معیاری متون سے مراد املاء کے مسائل کا حل بھی ہے۔

۲۔ موجودہ اردو متون زیادہ تر نئیں ریڈی اسٹبل حالت میں نہیں ہیں۔ اس ضمن میں مدیر اعیاز اور ڈاکٹر سرہد حسین (۲۰۰۷ء) نے تفصیل سے بتایا ہے کہ لوگ نہ صرف

متن فراہم کرنے میں فراغ وی کا ثبوت نہیں دیتے بلکہ اخبارات والے لوگ تو عملی
اعوم متن کو مشین ریڈی سیل بنانے کی ضرورت سے بھی آگاہ نہیں ہیں۔ مثال گھر
صرف لکھنے ہوئے متون کو اپنا حصہ بناتا ہے۔ اردو مثال گھر میں ذخیرہ کیے جانے
والے سارے متون کو پہلے مشین کے لیے قابل فہم بنانا ہوگا، جس کے لیے کافی
وقت درکار ہے۔ چنانچہ فوری طور پر اردو مثال گھر کا دارو کار اتنا وضع نہیں کیا گیا۔
جیسا کہ اوپر اشارہ کیا گیا، اردو مثال گھر میں شامل متون کے الفاظ تصدیق شدہ اور
معیاری املاء میں ہوتا ضروری ہیں، تاکہ تحقیق کرنے والے لوگ زبان پر تحقیق
کریں تاکہ املاء کے مسائل میں اپنے کام کرو جائیں۔ انگریزی نے مختلف الاطاء اور
مختلف الاجا الفاظ کے لیے یہ ترتیب اختیار کی ہے کہ کسی ایک جیسے کو معیاری مان کر
لغت میں درج کر کے کام شروع کر دیا ہے جب کہ اختلاف املاء کو ساتھ میں رہنے
دیا ہے۔ انگریزی کے کسی بھی لغت کو دیکھ لیجئے، ہر صنے پر اختلاف املاء والے کچھ نہ
کچھ لفظ ضرور نظر آئیں گے۔ اردو میں ابھی تک ایسا نہیں ہوا۔ املاء اور ہجاء کے
مسئل کبھی تکمیل طور پر حل نہیں ہوں گے؛ اور کسی لفظ کا ایک ہی املاء ساری دنیا کے
اردو قبول کر لے، یہ بھی ممکن نہیں۔ انگریزی میں بھی ایسا نہیں ہو سکا۔ لہذا اختلاف
املاء و ہجاء کے ساتھ ہی کام کرنا ہوگا۔ ۷

4.3: اردو مثال گھر کے استعمالات

اردو مثال گھر کا استعمال موجودہ دور کے تحقیقین اور اہل معانی کی اؤٹین ضرورت ہے۔
اس کے استعمالات کے امکانات علی الکلیہ وہی ہیں جو دی جینک آف انگلش کے ہیں۔ بلکہ کئی
جهات میں یہ امکانات متنوع تر ہیں۔ لسانی اور لسانیاتی تحقیق کے لیے عام استعمال میں آنے
والی اردو کی مثالیں بنانا اور جمع کرنا، اور اس کام کو مستقل طور پر کیے جانا، بے حد ضروری ہے۔
اس قسم کے ذخیرہ امثال کی ضرورت، تیاری اور لائچر عمل پر راقم الحروف (ڈاکٹر حافظ صفویان محمد چوبان:
۲۰۰۲ء) نے الگ سے بحث کی ہے اور اس کے لیے تأخذ اردو کے لیے ہمارے ماحول
کے مطابق خاص انداز میں کام کرنے کی بابت کئی جهات پر تفصیلی گفتگو کی ہے۔ اردو مثال گھر
اردو کے لیے بنائے جانے والے کارپیس اور لسانی تحقیقات کے لیے ریڑھ کی ہڈی کی
دیشیت رکھتا ہے۔

اس ترتیب پر لعنتی اردو مثال گھر کے ذہب پر اگر اردو کے متون ذخیرہ کیے جائیں، اور ان کو مستقل طور پر تازہ (update) بھی کیا جاتا رہے، تو اردو لسانی تحقیق کا نیا منظر نامہ سامنے آتا ہے۔ اور اگر سب پاکستانی زبانوں کے متون ذخیرہ کرنے کی بات بھی چل پڑے تو اردو کو وہ مقام ملنے کی امید کی جاسکتی ہے جس کی وہ جائز طور پر حق دار ہے۔ یہ سب مثال گھرانے مل کر دنیا میں جاری لسانیاتی تحقیقات کو بہت کام کے بنیادی متون فراہم کر سکتے ہیں۔ مشین ریڈی ایبل اردو میں مہیا ایسا اردو مثال گھر دنیا بھر کے لسانیاتی تحقیقیں کا ایک مشترک خواب ہے جو ان کے پیش، اردو زبان، پر تحقیقات کے لیے سب سے قائم knowledge-base ہو گا۔ ڈاکٹر ریڈی یہارڈی (۲۰۰۳ء) نے بھی اردو کے بارے میں یہی کہا ہے۔

4.4: اردو مثال گھر اور دی بینک آف انگلش میں فرق

جیسا کہ اوپر عرض کیا گیا، مجوزہ اردو مثال گھر اپنی بہت اور ذہب میں دی بینک آف انگلش سے بہت لحاظ سے مختلف ہے۔ اختلاف کے کچھ وجہ بھی اوپر گزر جکے ذیلی عنوان 4.1 میں ضمناً بیان کردیے گئے ہیں۔ ذیل میں ایک جدول کی شکل میں یہ اختلافات واضح کیے جا رہے ہیں۔

سب سے بڑا اختلاف جو انگریزی اور اردو مثال گھر انوں میں ہے، یہ ہے کہ دی بینک آف انگلش ہر متن کو اپنے پاس لینی اپنے مال خانے میں رکھتا ہے اور جو بھی کام کرتا ہے، اسی متن کی بنیاد پر کرتا ہے؛ جب کہ اردو مثال گھر فوری طور پر اردو کے ہر اس متن کو بھی قبول کرے گا جو مشین ریڈی ایبل حالت میں کہیں سے بھی مہیا ہو سکے۔

| ماخذ | دی بینک آف انگلش | اردو مثال گھر |
|------------------|------------------|---------------|
| اوپر (نشری) متون | - | + |
| شاعری | - | + |
| اخبارات | + | + |
| امنزیٹ | + | + |
| امرویز | + | - |
| ریڈی یو | + | - |
| لی وی | + | - |
| عام بول چال | + | - |

۵: خاتمه

زبان کی ساخت اور سائنسی اصولوں پر اسانیاتی تحقیق کے لیے زبان کے استعمالی نظائر کی بنیادی اہمیت ہے۔ اس وقت کمپیوٹر پر مشین ریڈاًبل حالت میں دنیا کی کئی زبانوں کا متن اس مقصد کے لیے جمع کیا گیا ہے۔ اردو میں ایسے متون کی ضرورت اور اہمیت، اور اس اہم کام کے لیے لائچے عمل اس مقاولے میں ذکر کیا گیا ہے۔

★ ★ ★

۱۳ جولائی ۲۰۰۸ء

۱۰ رب المجب ام ۱۴۲۹ھ

اس مقاولے کی تیاری میں Collins COBUILD لغت کے پہلے ایڈیشن (1987)، وسرے ایڈیشن (1995) اور Collins COBUILD English (2003) سے آزادانہ استفادہ کیا گیا ہے۔ ذیل میں دیے گئے صفحات کے حوالے اسی آخر الذکر مأخذ کے ہیں۔ مزید معلومات کے لیے رک:

www.cobuild.collins.co.uk

ڈاکٹر حافظ صفوان محمد چوبان برٹش نیشنل کارپس (BNC) اور Collins COBUILD لغات کے روح و رواں، برٹش یونیورسٹی برطانیہ کے شعبہ جدید لسانیات کے پروفیسر (1933–2007) John McHardy Sinclair سے طالب علمانہ رابطے میں رہے ہیں۔ انھیں بہت افسوس ہے کہ یہ مقالہ (اردو اور انگریزی دونوں زبانوں میں) ان کی وفات سے پہلے نہیں لکھا جاسکا۔ تحقیقی مقالے کو کسی کے نام معنوں کرنے (Dedication) کی روایت نہیں ہے، پھر بھی یہ مقالہ اعتراف کمال کے طور پر آنجمانی پروفیسر جان میک ہارڈی سنکلیر کے نام معنوں کیا جاتا ہے۔

حوالے:

حقی، شان الحق (۱۹۹۶ء) ”اردو الفاظ میں چوتھات چھات“، مقالہ، مشمولہ لسانی مسائل و لفاظ، مقتدرۃ تومی زبان، اسلام آباد۔ ص ۲۷

”Corpus Based Urdu Lexicon Development“ سرمد حسین، ڈاکٹر و مدحیہ اعجاز (۲۰۰۰ء) مقالہ، مشمولہ CLT07، شبکہ کمپیوٹر سائنس، پشاور یونیورسٹی۔ ص ۸۷
 صفوان محمد چھان، ڈاکٹر حافظ (۲۰۰۰ء) ”اردو لغت (ترنیجی اصول پر)“ بدلتے لسانی تناظر میں چند تجاویز، مقالہ، مشمولہ جرأت آف ریسرچ، بہاء الدین زکریا یونیورسٹی مٹان، شاہراہ ۱۴- ص ۲۸۲
 ہارڈی، ڈاکٹر اینڈریو (۲۰۰۳ء) ”The Computational Analysis of Morphosyntactic Categories in Urdu“ غیر مطبوعہ مقالہ پی ایچ ڈی۔ لینکا ہنز یونیورسٹی، برطانیہ۔ ص ۳۳

حوالی

Written texts come from newspapers, magazines, fiction and non-fiction books,

brochures, leaflets, reports, and letters. (p-xiv)

Two-thirds of the corpus is made up of media language: newspapers, magazines,

radio and TV. Ibid.

Informal spoken language is represented by recordings of everyday casual

conversation, meetings, interviews and discussions. Ibid.

وی بینک آف انگلش کی بنیاد پر بننے والا پہلا لغت Collins Cobuild English Dictionary ہے جس کا پہلا ایڈیشن ۱۹۸۷ء میں سامنے آیا۔ سر دخانے میں ڈالنے کا یہ مطلب نہیں ہے کہ اسے اب استعمال نہیں کیا جا رہا، بلکہ مراد یہ ہے کہ اسے عام طور سے استعمال میں نہیں لایا جا رہا اور مخصوص موقع کے لیے رکھا گیا ہے۔

<http://leme.library.utoronto.ca/>

یہ بات ڈاکٹر خوبی محمد زکریا صاحب نے مجلس ترقی ادب لاہور میں منعقدہ ”اردو ادب کے مسائل“ کے عنوان سے ہونے والے ایک اجلاس میں کہی۔ (۲۰۰۰ء)

کتابیات

۱۔ حقی، شان الحق، ”لسانی مسائل و لفاظ“، مقتدرۃ تومی زبان، اسلام آباد۔ ۱۹۹۶ء

حقیقی، جام شورو، شمارہ: ۱۶، ۲۰۰۸ء

رسائل

۱۔ جوئی آف ریسرچ، بہاء الدین زکریا یونیورسٹی ملائن۔ شمارہ-۱۲ (۲۰۰۷ء)

Proceedings of the Conference on Language & Technology (CLT07) at Bara Gali ۲

شعبہ کمپیوٹر سائنس، پشاور یونیورسٹی (۲۰۰۷ء)، Summer Campus

تحقیکی مشاورت

- ۱۔ ڈاکٹر خوبیہ محمد زکریا، سائبیک پیپل، اور نیشنل کالج، جامعہ پنجاب، لاہور۔
- ۲۔ ڈاکٹر عطش درانی، پراجیکٹ ڈائریکٹر، مرکزِ فضیلت برائے اردو اطاعتیات، مقیدۃ قومی زبان، اسلام آباد۔
- ۳۔ سید محمد ذو الکاظم بخاری، پرچر شعبہ اگریزی، ام القریٰ یونیورسٹی، مکہ مکرمہزاد بالله تشریف، سعودی عرب۔
- ۴۔ ڈاکٹر ظہیر احمد، استاذ پروفیسر شعبہ مصنوعی سیارات (Lab Multimedia)، سرسے یونیورسٹی، سرے، برطانیہ۔

○ < ----- > ○